

ಜಾಸ್ತಿಯಾಗಿದೆಯೆಂದು ಅಲ್ಲಿನ ಸ್ಥಳೀಯರು ಹಾಗೂ ಶಾಸಕರಿಂದ ಮನವಿಗಳು ಬಂದಿವೆ. ಈಗಿನ ಸ್ಥಿತಿಯಲ್ಲಿ ಅಲ್ಲಿ ಪರಿಸ್ಥಿತಿಗಳನ್ನು ಒದಗಿಸಬೇಕಾದರೆ ಇದಕ್ಕಿಂತಾ ಬೇರೆ ಕಡಿಮೆ ಮಾಡುವುದಕ್ಕಾಗುವುದಿಲ್ಲ. ೧೨೦೦ ಚದರಗಜದವರೆಗೆ ರೂ. ೨.೫೦ ರಂತೆ ೧೨೦೦ ಗಜದಿಂದ ೨೪೦೦ ಚದರಗಜದವರೆಗೆ ೫ ರೂ.ಗಳಂತೆ ೨೪೦೦ ಗಜಕ್ಕಿಂತಾ ಮೇಲ್ಪಟ್ಟು ನಿವೇಶನಕ್ಕೆ ರೂ. ೧೦೦ರಂತೆ ಶುಲ್ಕ ಹಾಕಿ ಪರಿಸ್ಥಿತಿಗಳನ್ನು ಒದಗಿಸಬೇಕೆಂದಿದ್ದೇವೆ. ಆದರೆ ಸಾರ್ವಜನಿಕರ ಮತ್ತು ಶಾಸಕರ ಒತ್ತಾಯದ ಮೇಲೆ ಒಂದು ರಿಯಾಯಿತಿಯನ್ನು ತಂದಿದ್ದು ಮೊದಲನೇ ವರ್ಗದ ಎಂದರೆ ೧೨೦೦ ಚದರಗಜದವರೆಗೆ ಇದ್ದ ರೂ. ೨.೫೦ ರಲ್ಲಿ ೧ ರೂಪಾಯಿ ಕಡಿಮೆ ಮಾಡಿ ಉಳಿದುದನ್ನು ಕಂತು ರೂಪದಲ್ಲಿ ಕಟ್ಟಬಹುದೆಂದು ಈಗಾಗಲೇ ೩೦-೧೧-೪೩ರಲ್ಲಿ ತಿಳುವಳಿಕೆ ಕೊಟ್ಟಿದ್ದೇವೆ. ಅವರುಗಳು ಸಹಕರಿಸಿ ಶುಲ್ಕವನ್ನು ಕಟ್ಟಿದರೆ ಆದಷ್ಟು ಬೇಗ ಅನಧಿಕೃತ ಬಡಾವಣೆಗೆ ಪರಿಸ್ಥಿತಿಗಳನ್ನು ಒದಗಿಸಿ ಉತ್ತಮ ಪಡಿಸುತ್ತೇವೆಂದು ಹೇಳುತ್ತೇನೆ.

ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗ್ಗಿ.—ನನ್ನ ಪ್ರಶ್ನೆಗೆ ಉತ್ತರ ಬರಲಿಲ್ಲ. ಅನಧಿಕೃತ ಮನೆಗಳನ್ನು ಖಾಯಂ ಮಾಡುವ ಬಗ್ಗೆ ಹೇಳುತ್ತಿದ್ದೀರಿ. ಅದಕ್ಕೆ ನಿಗದಿ ಮಾಡಿರುವ ಬೆಲೆಯೂ ಹೆಚ್ಚು ಇದೆ. ಈ ದಿನ ಆ ಮನೆಗಳನ್ನು ಮಾರಾಟ ಮಾಡಿದರೂ ಅಷ್ಟು ಹಣ ಬರುವುದಿಲ್ಲ. ಈ ಒಂದು ಹಂಚಿಕೆಯ ಬಗ್ಗೆ ಇಷ್ಟು ವಿಳಂಬ ಆಗಲು ಇಲಾಖೆಯ ಉದ್ದೇಶನೀತಿಯೇ ಕಾರಣ ಎಂದು ಹೇಳುತ್ತೇನೆ. ಇಲಾಖೆ ಈ ರೀತಿ ವಿಳಂಬ ಮಾಡಿದರೆ ಜಿಲ್ಲಾಧಿಕಾರಿಗಳಿಂದ ಏನಾಗುತ್ತದೆ? ಇಲಾಖೆಯಲ್ಲಿ ಸುಮ್ಮನೆ ಕಾಗದಪತ್ರಗಳು ಓಡಾಡುತ್ತಿವೆ. ಅದರಿಂದ ಇಷ್ಟು ದಿವಸಗಳಲ್ಲಿ ತಾವು ಮಾಡುತ್ತೇವೆಂದು ಭರವಸೆ ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ಇಷ್ಟು ದಿವಸಗಳು ಎಂದು ನಾನು ಹೇಳುವುದಕ್ಕೆ ಸಾಧ್ಯವಿಲ್ಲ. ಆದಷ್ಟು ತ್ವರಿತವಾಗಿ ನಾವು ಮಾಡುತ್ತೇವೆ. ಈ ಒಂದು ಸಮಸ್ಯೆ ಕೇವಲ ಸಾಗರಕ್ಕೆ ಸೀಮಿತವಲ್ಲ. ರಾಜ್ಯದ ಎಷ್ಟೋ ಕಡೆ ಈ ತೊಂದರೆ ಇದೆ. ಪತ್ರ ವ್ಯವಹಾರ ಮತ್ತು ಇನ್ನಿತರ ವಿಷಯದಲ್ಲಿ ಇದು ಒಂದು ವರ್ಷ ವಿಳಂಬವಾಗಿದೆ.

ಕುಂತೂರಿನ ಶ್ರೀಮಹದೇಶ್ವರ ಸಹಕಾರ ಸಕ್ಕರೆ ಕಾರ್ಖಾನೆಯ ಬಗ್ಗೆ

೫೮ (೨೬೨) ಶ್ರೀ ಟಿ. ಪಿ. ಬೋರಯ್ಯ (ಬನ್ನೂರು).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

(ಅ) ಕೊಳ್ಳೇಗಾಲ ತಾಲ್ಲೂಕು ಕುಂತೂರಿನ ಶ್ರೀ ಮಹದೇಶ್ವರ ಸಹಕಾರ ಸಕ್ಕರೆ ಕಾರ್ಖಾನೆಯನ್ನು ಯಾವಾಗ ಸ್ಥಾಪಿಸಲಾಯಿತು. ಇದರ ಷೇರು ಬಂಡವಾಳವೆಷ್ಟು? ಇದಕ್ಕೆ ಚುನಾಯಿತ ಆಡಳಿತ ಮಂಡಳಿ ಇದೆಯೇ?

(ಆ) ಕಾರ್ಖಾನೆ ಸ್ಥಾಪಿಸುವುದಕ್ಕೆ ತಗುಲಿದ ವೆಚ್ಚವೆಷ್ಟು? ಹಾಗೂ ಕಾರ್ಖಾನೆ ಕೆಲಸ ಸ್ಥಗಿಸುವುದಕ್ಕೆ ತೆಗೆದುಕೊಂಡ ಕಾಲವೆಷ್ಟು?

(ಇ) ಈ ಕಾರ್ಖಾನೆ ಕಬ್ಬು ಅರೆಯುವುದಕ್ಕೆ ಪ್ರಾರಂಭಿಸಿ ಎಷ್ಟು ವರ್ಷವಾಯಿತು. ಪ್ರತಿ ವರ್ಷ ಅರಿದ ಕಬ್ಬಿನ ಪ್ರಮಾಣವೆಷ್ಟು ಪ್ರತಿ ವರ್ಷ ಸಕ್ಕರೆ ತಯಾರಿಸಿದ ಪ್ರಮಾಣ ವರ್ಷವೆಷ್ಟು. ಇದರಲ್ಲಿ ಲೆವಿ ಸಕ್ಕರೆ ಪ್ರತಿ ಫರ್ಷ ಕೊಟ್ಟಿರುವ ಪ್ರಮಾಣವೆಷ್ಟು (ಮೂರು ವರ್ಷಗಳ ಮಾಹಿತಿಯನ್ನು ಒದಗಿಸುವುದು).

(ಈ) ಸಕಾಲದಲ್ಲಿ ಲೆವಿ ಸಕ್ಕರೆ ತೆಗೆದುಕೊಳ್ಳದೆ ಕಾರ್ಖಾನೆ ವಶದಲ್ಲಿರುವ ಲೆವಿ ಸಕ್ಕರೆಗೆ ಕೊಟ್ಟಿರುವ ಬಡ್ಡಿ ಎಷ್ಟು, ಹಾಗೂ ಈ ಬಡ್ಡಿಯನ್ನು ಕೊಡುವುದು ಸರಕಾರದವರೆ ಅಥವಾ ಕಾರ್ಖಾನೆವತಿಯಿಂದಲೇ?

(ಉ) ಈ ಕಾರ್ಖಾನೆ ಲಾಭದಲ್ಲಿಯೇ, ಅಥವಾ ನಷ್ಟದಲ್ಲಿಯೇ. ನಷ್ಟವಾಗಿದ್ದಲ್ಲಿ ಅದರ ಮೊತ್ತವೆಷ್ಟು ಹಾಗೂ ಅದಕ್ಕೆ ಕಾರಣವೇನು?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

(ಅ) ೯-೧೨-೧೯೪೩ ರಂದು ಸ್ಥಾಪಿಸಲಾಯಿತು. ಇದರ ಷೇರು ಬಂಡವಾಳ ೧೫ ಲಕ್ಷ ರೂ. ಗಳು ಇದಕ್ಕೆ ಚುನಾಯಿತ ಆಡಳಿತ ಮಂಡಳಿ ಇರುವುದಿಲ್ಲ.

(ಆ) ಈ ಕಾರ್ಖಾನೆ ಸ್ಥಾಪಿಸುವುದಕ್ಕೆ ಒಟ್ಟು ೪೯೦ ಲಕ್ಷ ರೂ. ಗಳು ವೆಚ್ಚವಾಗಿರುತ್ತದೆ. ಈ ಕಾರ್ಖಾನೆಯನ್ನು ಪೂರೈಸಲು ೩ ವರ್ಷ ೯ ತಿಂಗಳು ತೆಗೆದು ಕೊಂಡಿರುತ್ತದೆ.

ಇ) ಈ ಕಾರ್ಖಾನೆ ಕಬ್ಬು ಅರೆಯಲು ಪ್ರಾರಂಭಿಸಿ ಈಗ್ಗೆ ಎಂಟುವರ್ಷಗಳಾಗಿರುತ್ತದೆ.

ವರ್ಷ	ಅರೆದ ಕಬ್ಬಿನ ಪ್ರಮಾಣ (ಮೆಟ್ರಿಕ್ ಟನ್)	ತಯಾರಿಸಿದ ಸಕ್ಕರೆ ಪ್ರಮಾಣ (ಕ್ವಿಂಟಾಲ್)	ಲೇವಿ ಸಕ್ಕರೆ ಪ್ರಮಾಣ (ಮೂರು ವರ್ಷಗಳ ಮಾಹಿತಿ)
೧	೨	೩	೪
೧೯೭೫-೭೬	೪೨೪೭.೫೨೫	೨೦೫೦	—
೭೬-೭೭	೯೧೯೨೫.೨೮೫	೮೦೦.೨೫	—
೭೭-೭೮	೨೦೯೦೪೩.೩೨೫	೨೦೩೪೮೩	—
೭೮-೭೯	೧೮೮೨೩೭.೦೪೦	೧೮೨೨೯೫	—
೭೯-೮೦	೩೩೯೭೪.೪೨೦	೨೮೨೮೫	—
೮೦-೮೧	೧೩೭೮೫.೫೭೦	೧೦೮೬೦	೭೦೫೯
೮೧-೮೨	೧೮೫೬೩೩.೦೦೦	೧೭೨೪೨೫	೧೧೧೮೦೦
೮೨-೮೩	೧೩೮೦೦೦.೦೦೦	೧೩೦೦೦೦	೮೪೫೦೦

ಈ) ಈ ಬಗ್ಗೆ ಕಳೆದ ಮೂರು ವರ್ಷಗಳಲ್ಲಿ ಕೊಟ್ಟಿರುವ ಬಡ್ಡಿ ೧,೯೧,೧೬೫ ರೂ. ಗಳು ಈ ಬಡ್ಡಿಯನ್ನು ಕಾರ್ಖಾನೆವತಿಯಿಂದ ಕೊಡಲ್ಪಟ್ಟಿದೆ.

ಉ) ಈ ಕಾರ್ಖಾನೆಯು ನಷ್ಟದಲ್ಲಿದೆ. ನಷ್ಟದ ಒಟ್ಟು ಮೊತ್ತ ೩೦-೯-೧೯೮೨ರ ವರೆಗೆ ೭೪೩ ಲಕ್ಷ ರೂ. ಗಳು.

ಈ ನಷ್ಟಕ್ಕೆ ಕಾರಣಗಳು :

೧. ಕಾರ್ಖಾನೆಯು ಸಾಕಷ್ಟು ಕಬ್ಬು ಬೆಳೆಯುವ ಪ್ರದೇಶವನ್ನು ಅಭಿವೃದ್ಧಿಪಡಿಸದೇ ಇರುವುದು ಹಾಗೂ ಕಾರ್ಖಾನೆಗೆ ಸಾಕಷ್ಟು ಪ್ರಮಾಣದಲ್ಲಿ ಕಬ್ಬು ಸರಬರಾಜು ಆಗದೇ ಇರುವುದು.
೨. ಕಾರ್ಖಾನೆಯು ತಾನು ಪಡೆದ ಸಾಲದ ಮೇಲೆ ಹೆಚ್ಚು ದರದ ಬಡ್ಡಿಯನ್ನು ಕೊಡುತ್ತಿರುವುದು.
೩. ಕಡಿಮೆ ದರ್ಜೆಯ ಕಬ್ಬನ್ನು ಕಾರ್ಖಾನೆಗೆ ಸರಬರಾಜಾದ್ದರಿಂದ ಇಳುವರಿ ಪ್ರಮಾಣ ಕಡಿಮೆ ಆಗಿರುವುದು. ತನ್ನೂಲಕ ಕಾರ್ಖಾನೆಗೆ ಹೆಚ್ಚು ನಷ್ಟವಾಯಿತು.
೪. ಬೆಲ್ಲಕ್ಕೆ ಹೆಚ್ಚಿನ ಬೆಲೆ ಇದ್ದಾಗ ಕಬ್ಬು ಬೆಳೆಗಾರರು ಒಳ್ಳೆಯ ಕಬ್ಬನ್ನು ಬೆಲ್ಲ ತಯಾರಿಸಲು ಉಪಯೋಗಿಸಿಕೊಂಡು ಕಾರ್ಖಾನೆಗೆ ಸಾಕಷ್ಟು ಕಬ್ಬನ್ನು ಸಕಾಲದಲ್ಲಿ ಕಬ್ಬು ಬೆಳೆಗಾರರು ಸರಬರಾಜು ಮಾಡದೆ ಇರುವುದು.
೫. ಭಾರತ ಸರ್ಕಾರವು ಸಕ್ಕರೆಗೆ ನಿಗದಿಮಾಡಿರುವ ಕನಿಷ್ಠಲೇವಿ ಬೆಲೆಗಿಂತಲೂ (೨೦೮.೦೧) ಕಾರ್ಖಾನೆಯು ತಾನು ಕೊಂಡ ಕಬ್ಬಿನ ಮೇಲೆ ಅತಿ ಹೆಚ್ಚಿನ ಬೆಲೆಯನ್ನು ಕಬ್ಬು ಬೆಳೆಗಾರರಿಗೆ ಕೊಟ್ಟಿರುವುದರಿಂದ.

ಶ್ರೀ ಟಿ. ಪಿ. ಬೋರಯ್ಯ.—ಚುನಾಯಿತ ಮಂಡಳಿ ರಚಿಸದೇ ಇರುವುದಕ್ಕೆ ಕಾರಣ ಏನು ಸ್ವಾಮಿ ?

ಶ್ರೀ ಆರ್. ಎಲ್. ಜಾಲಪ್ಪ.—ಇದಕ್ಕೆ ಕಾರಣ ಏನೂ ಇಲ್ಲ. ಇದು ಅವಶ್ಯಕತೆ ಇಲ್ಲ ಎಂದು ನಾವು ಅಂದುಕೊಂಡಿದ್ದೆವು. ಅಡಳಿತ ಮಂಡಳಿ ರಚಿಸುವ ಅವಶ್ಯಕತೆ ಇದೆ ಎಂದರೆ ರಚಿಸೋಣ.

ಶ್ರೀ ಭೀಮಣ್ಣ ಖಂಡ್ರೆ.—ಒಂದು ಲಕ್ಷ ರೂಪಾಯಿ ಬಡ್ತಿ ಅಂದರೆ ಕಡಿಮೆ ಆಯಿತು, ಇದು ಒಂದು ಕೋಟಿ ರೂಪಾಯಿ ಇರಬೇಕು. ದಯಮಾಡಿ ಇದರ ಬಗ್ಗೆ ಸರಿಯಾಗಿ ತಿಳಿಸಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ಬಡ್ತಿ ವಿಚಾರ ತಮಗೆ ಗೊತ್ತೇ ಇದೆ. ಅವರ ಪ್ರಶ್ನೆ ಸಕಾಲದಲ್ಲಿ ಲೇವಿ ಸಕ್ಕರೆ ತೆಗೆದುಕೊಳ್ಳುವ ಕಾರ್ಖಾನೆ ಪಶದಲ್ಲಿರುವ ಲೇವಿ ಸಕ್ಕರೆಗೆ ಕೊಟ್ಟಿರುವ ಬಡ್ತಿ ಎಷ್ಟು ಎಂದು. ಬಡ್ತಿ ಒಂದು ಲಕ್ಷ ತೊಂಭತ್ತೊಂದು ಸಾವಿರದ ಒಂದು ನೂರು ಅರವತ್ತೈದು ರೂಪಾಯಿಗಳು.

ಒಬ್ಬ ಸದಸ್ಯರು.—ಗೋರಿಬಿದನೂರು ಸಕ್ಕರೆ ಕಾರ್ಖಾನೆ ನಿಂತಿರುವುದು ಸರ್ಕಾರಕ್ಕೆ ಗೊತ್ತಿದೆಯೇ ಇಲ್ಲವೇ ?

ಶ್ರೀ ಆರ್. ಎಲ್. ಜಾಲಪ್ಪ.—ಸರ್ಕಾರಕ್ಕೆ ಗೊತ್ತಿದೆ. ಸರ್ಕಾರವೇ ನಿಲ್ಲಿಸಿರುವುದು. ಪ್ರತಿ ದಿವಸ ಎಂಬತ್ತೈದು ಸಾವಿರ ರೂಪಾಯಿ ನಷ್ಟವಾಗುತ್ತಿದ್ದುದರಿಂದ ನಿಲ್ಲಿಸಲಾಗಿದೆ. ೧,೫೦೦ ಟನ್ ಕ್ರಷ್ ಮಾಡುವ ಕಡೆ ೧೫೦-೨೦೦ ಟನ್ ಕ್ರಷ್ ಮಾಡಿದರೆ ನಷ್ಟ ಆಗುತ್ತದೆ.

ಒಬ್ಬ ಸದಸ್ಯರು.—ಈಗ ನೀವು ಟನ್‌ಗೆ ೧೦೦ ರೂಪಾಯಿನಂತೆ ಕೊಡುವುದರಿಂದ ಅಲ್ಲಿಗೆ ಕಬ್ಬು ಬರುತ್ತಿಲ್ಲ ಜಾಸ್ತಿ ಕೊಡುವುದಾದರೆ ಕಬ್ಬು ಬರುತ್ತದೆ.

ಶ್ರೀ ಆರ್. ಎಲ್. ಜಾಲಪ್ಪ.—ಈಗ ಸರ್ಕಾರ ಒಂದು ಪಾಲಿಸಿ ತೆಗೆದುಕೊಂಡಿದೆ ಅದರಿಂದ. ಅದರ ಪ್ರಕಾರ ಕೊಡಬೇಕಾಗುತ್ತದೆ. ಒಟ್ಟಿನಲ್ಲಿ ಹೇಳುವುದಾದರೆ ಅಲ್ಲಿ ಕಬ್ಬು ಬರುತ್ತಿಲ್ಲ.

ಬೆಳ್ತಂಗಡಿಯಲ್ಲಿ ಕುಡಿಯುವ ನೀರಿನ ಸರಬರಾಜು ಯೋಜನೆ

ಶ್ರೀ (ಬಿಬಿ) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಬೆಳ್ತಂಗಡಿ ಪುರಸಭೆಯ ಕುಡಿಯುವ ನೀರಿನ ಯೋಜನೆಯು ಅಂದರೆ ನೀರಿನ ಶುದ್ಧೀಕರಣ ಹಾಗೂ ವಿಸ್ತರಣೆಯ ಬಗ್ಗೆ ಪುರಸಭೆಯ ಮತಿಯಿಂದ ಸರಕಾರಕ್ಕೆ ಸಲ್ಲಿಸಬೇಕಾಗಿರುವ ಹಣವನ್ನು ಈಗಾಗಲೇ ಪಾವತಿ ಮಾಡಿದ್ದು ಈ ಯೋಜನೆಗೆ ಮಂಜೂರಾತಿ ನೀಡದಿರಲು ಕಾರಣವೇನು ?

ಆ) ಅತಿ ಶೀಘ್ರವಾಗಿ ಮಂಜೂರಾತಿ ನೀಡಿ ಬೆಳ್ತಂಗಡಿ ಪುರಸಭಾ ವಾಪ್ಪಿಯಲ್ಲಿರುವ ಜನರು ಆಶಾದ ಪಾದ ನೀರು ಕುಡಿಯುವ ಬದಲಾಗಿ ಶುದ್ಧ ನೀರು ಕುಡಿಯುವಂತಾಗಲು ಅವಕಾಶ ಕಲ್ಪಿಸಲಾಗುವುದೇ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ಮಂತ್ರಿಗಳು).—

(ಅ) ಈ ಯೋಜನೆಗೆ ಮಂಜೂರಾತಿ ಕೊಡುವುದು ಸರಕಾರದ ಪರಿಶೀಲನೆಯಲ್ಲಿದೆ.

(ಆ) ಹೌದು ಶೀಘ್ರವಾಗಿ ಹಣ ಲಭ್ಯವಾದಲ್ಲಿ.

ಶ್ರೀ ಕೆ. ವಸಂತ ಬಂಗೇರ.—ಸ್ವಾಮಿ, ನೇರವಾಗಿ ಹೊಳೆಯಿಂದ ಟ್ಯಾಂಕ್‌ಗೆ ಪಂಪ್ ಮಾಡಿ ದೂರದಿಂದ ಕಸರು ನೀರನ್ನು ಸ್ವಲ್ಪ ಮಾಡುತ್ತಿದ್ದಾರೆ. ಇದರಿಂದ ರೋಗ ಬರುತ್ತಿದೆ. ಮಂಗಳನ ಕಾಯಿಲೆ ಪ್ರಾರಂಭವಾಗುತ್ತಿದೆ. ಅಲ್ಲಿ ಸರಿಯಾಗಿ ನೀರು ಬರುತ್ತಿಲ್ಲ. ಅತಿ ಶೀಘ್ರವಾಗಿ ಈ ಯೋಜನೆಯ ಬಗ್ಗೆ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—೨೨ ಲಕ್ಷ ರೂಪಾಯಿಯ ಒಂದು ಯೋಜನೆ ಸಿದ್ಧವಾಗಿದೆ. ಪುರಸಭೆಯವರು ಕೂಡ ಒಂದು ಮಂಚಿಯನ್ನು ಕೊಟ್ಟಿದ್ದಾರೆ. ಅವರು ಕಳೆದ ವರ್ಷ ಮೈ ತಿಂಗಳಿನಲ್ಲಿ ಕಟ್ಟಿದ ಪ್ರಯುಕ್ತ ೧೯೮೪-೮೫ರಲ್ಲಿ ಅನುಮೋದನೆಗೆ ತೆಗೆದುಕೊಂಡು ಮಾಡಬೇಕಾಗುತ್ತದೆ.